

സഹകരണ മെഡിക്കൽ കോളേജുകൾ ഏറ്റെടുക്കാൻ നടപടി

Page 1 of 2

169 (480) ശ്രീ. കോടിയേരി ബാലകൃഷ്ണൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമ വ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) പരിയാരം, കൊച്ചി സഹകരണ മെഡിക്കൽ കോളേജുകൾ ഈ സർക്കാർ ഏറ്റെടുക്കാൻ ഉദ്ദേശിക്കുന്നുണ്ടോ ;

(ബി) എങ്കിൽ ഇതിനകം എന്തെല്ലാം നടപടികളാണ് സ്വീകരിച്ചിട്ടുള്ളത് ;

(സി) ഇതുമായി ബന്ധപ്പെട്ട് സർക്കാർ തലത്തിൽ ഏതെങ്കിലും ഉത്തരവുകൾ പുറപ്പെടുവിച്ചിട്ടുണ്ടോ ; എങ്കിൽ ആയതിന്റെ പകർപ്പ് ലഭ്യമാക്കാമോ ;

(ഡി) സഹകരണ മെഡിക്കൽ കോളേജുകൾ സർക്കാർ ഏറ്റെടുക്കുന്നതിനെതിരെ ആരുടെയെങ്കിലും പരാതി ലഭ്യമായിട്ടുണ്ടോ ; വിശദാംശം വെളിപ്പെടുത്താമോ ?

ഉത്തരം

(എ) ഉദ്ദേശിക്കുന്നു.

(ബി) പരിയാരം മെഡിക്കൽ കോളേജ് ആശുപത്രിയുടെ സഹകരണ വകുപ്പുതല ആഡിറ്റ് 30-6-2013-നകം പൂർത്തിയാക്കുന്നതിനുള്ള നടപടികൾ സഹകരണവകുപ്പ് സ്വീകരിച്ചിട്ടുണ്ട്.

(സി) പരിയാരം, കൊച്ചി സഹകരണ മെഡിക്കൽ കോളേജുകൾ സർക്കാർ ഏറ്റെടുക്കുന്നത് സംബന്ധിച്ച് ആസ്തി ബാധ്യതകൾ തീട്ടപ്പെടുത്തുന്നതിന് കണ്ണൂർ, എറണാകുളം കളക്ടർമാരെ ചുമതലപ്പെടുത്തിക്കൊണ്ട് സർക്കാർ ഉത്തരവ് പുറപ്പെടുവിച്ചിട്ടുണ്ട്. ടി ഉത്തരവിന്റെ പകർപ്പ് ഉള്ളടക്കം ചെയ്യുന്നു.*

(ഡി) പരാതികളൊന്നും ലഭിച്ചിട്ടില്ല.

പരിയാരം, കൊച്ചി സഹകരണ മെഡിക്കൽ കോളേജുകൾ

170 (481) ശ്രീ. കെ. കെ. നാരായണൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമ വ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) പരിയാരം, കൊച്ചി സഹകരണ മെഡിക്കൽ കോളേജുകൾ ഏറ്റെടുക്കുന്ന കാര്യം പരിഗണനയിലുണ്ടോ ;

(ബി) ഉണ്ടെങ്കിൽ ഏറ്റെടുക്കൽ നിലവിൽ ഏത് ഘട്ടത്തിലാണെന്ന് വ്യക്തമാക്കുമോ ?

* ലൈബ്രറിയിൽ വച്ചിട്ടുണ്ട്

ഉത്തരം

(എ & ബി) പരിയാരം, കൊച്ചി സഹകരണ മെഡിക്കൽ കോളേജുകൾ സർക്കാർ ഏറ്റെടുക്കുന്നത് സംബന്ധിച്ച് ആസ്തി ബാധ്യതകൾ തിട്ടപ്പെടുത്തുന്നതിന് കണ്ണൂർ, എറണാകുളം കളക്ടർമാരെ ചുമതലപ്പെടുത്തിക്കൊണ്ട് സർക്കാർ ഉത്തരവ് പുറപ്പെടുവിച്ചിട്ടുണ്ട്. ആയതിന്റെ അടിസ്ഥാനത്തിൽ ആസ്തി ബാധ്യതകൾ തിട്ടപ്പെടുത്തുന്ന നടപടികൾ തുടർന്നു വരികയാണ്.

കൊച്ചി, പരിയാരം മെഡിക്കൽ കോളേജുകളുടെ ആസ്തി-ബാധ്യത

171 (482) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമ വ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) കൊച്ചി സഹകരണ മെഡിക്കൽ കോളേജിന്റെ ആസ്തി, ബാധ്യത എന്നിവ വിശദമാക്കുമോ ;

(ബി) പരിയാരം മെഡിക്കൽ കോളേജിന്റെ ആസ്തി, ബാധ്യത എന്നിവ വ്യക്തമാക്കുമോ ;

(സി) കൊച്ചി, പരിയാരം മെഡിക്കൽ കോളേജുകൾ സർക്കാർ ഏറ്റെടുക്കുന്നതും പരിഗണനയിലുണ്ടോ ; വ്യക്തമാക്കുമോ ?

ഉത്തരം

(എ & ബി) കൊച്ചി സഹകരണ മെഡിക്കൽ കോളേജിന്റെയും പരിയാരം മെഡിക്കൽ കോളേജിന്റെയും ആസ്തി, ബാധ്യത നിർണ്ണയിക്കുന്ന നടപടി പൂർത്തിയായിട്ടില്ല.

(സി) പരിഗണനയിലുണ്ട്. ഇത് സംബന്ധിച്ച് ആസ്തി ബാധ്യതകൾ തിട്ടപ്പെടുത്തുന്നതിന് കണ്ണൂർ, എറണാകുളം കളക്ടർമാരെ ചുമതലപ്പെടുത്തിക്കൊണ്ട് സർക്കാർ ഉത്തരവ് പുറപ്പെടുവിച്ചിട്ടുണ്ട്.

സംസ്ഥാന സഹകരണ ബാങ്കിലെ കരാർ നിയമനം

172 (483) ശ്രീ. എളമരം കരീം : താഴെ കാണുന്ന ചോദ്യത്തിന് സഹകരണവും ഖാദി-ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

സംസ്ഥാന സഹകരണ ബാങ്കിൽ ഈ സർക്കാർ അധികാരമേറ്റശേഷം നാളിതുവരെ കരാർ അടിസ്ഥാനത്തിൽ ഏതെല്ലാം തസ്തികകളിൽ എത്ര പേരെ നിയമിച്ചിട്ടുണ്ട് ; അവർ ആരൊക്കെയാണ് ; ഒരു വർഷത്തിനുശേഷം എത്ര പേരുടെ കരാർ നീട്ടിക്കൊടുത്തിട്ടുണ്ട് ?

ഉത്തരം

ഈ സർക്കാർ അധികാരമേറ്റശേഷം സംസ്ഥാന സഹകരണ ബാങ്കിൽ കരാർ അടിസ്ഥാനത്തിൽ മാനേജിംഗ് ഡയറക്ടർ തസ്തികയിൽ ഡോ. എസ്. രവീന്ദ്രൻ ഐ.എ.എസ്. (റിട്ട.)-നെ ഒരു വർഷത്തേക്ക് നിയമിച്ചിട്ടുണ്ട്. ടിയാന്റെ നിയമനം ഒരു വർഷം പൂർത്തിയായിട്ടില്ല.